

~~ప్రతిభా~~

ఓం

మ హా యో గి ని

౬౭౦

భజనకీర్తనలు



మ హా యో గి ని భ క్త స మా జ్ఞ ము

పెనుమత్తు - కృష్ణాజిల్లా.



మ హా యో గి ని

భజనకీర్తనలు

గ్రంథకర్తలు :

యార్లగడ్డ వెంకటసుబ్బమ్మ,
యార్లగడ్డ త్రిపురాంబ,

ప్రకటనకర్తలు :

మ హా యో గి ని భక్తసంఘము, పెనుమత్స్య,
గన్నవరంతాలూకా, కృష్ణాజిల్లా.

తొలికూర్పు : 100) ప్రతులు

ముద్రణ :

శ్రీ లా ప్రెస్,
విజయవాడ.

1958

వెల రు : 0-6-0

వీ రి క

చరాచరమైన యీ సృష్టిలో నాహార నిద్రాదులను సకలజంతువు లకును సమానములు. పశుపక్ష్యాదులనుండి మానవుని పృథక్కరించునది జ్ఞానప్రదీపములు. అనేకశాస్త్రము. లుండవచ్చును. వాని ప్రయోజనమువేలు అది యెహిక సుఖసంధాయకములు మాత్రము. పాంచభౌతికమైన శరీరస్థితికి సుఖసంకాదకములు. ఇవి మానవుని సంస్కారదీప్తికి హేతు వులు కాజాలవు. సంస్కార మాత్రమే సంబంధి. అత్యంతమైన మానవుని వారి నిర్దిష్టమైన గమ్యస్థానమునకుఁ దీసికొనిపోవ సమర్థమైనది. పెటవానివలన ప్రయోజనములేదు. ఈయాత్యంతమైన ప్రయత్నమునకు దేహము ప్రధా నోపకరణము. దీనిని నియమబద్ధముగా సంయమించవలెను. ఇదే యోగ శాస్త్ర ప్రధానాంశము. దీని ప్రయోజన మంతటిది.

మనదేశమున నేవందిధయోగవాసవాసితు లగు మహాత్ములకు లోటలేదు. ఎవరో యొకరు, ప్రాచీనకాలమునుండి యిప్పటివఱకును యోగ మభ్యసించి, పరిమాతృతత్త్వమును దర్శించి, సమ్యక్సందేశములఁ బ్రజాహృదయములఁ బూరింపఁజేయు మహాత్ము లవతరించుచున్నారు. అవతరింప నున్నారు. వారు కారణజన్ములు. జగత్కల్యాణము వారి సంకల్పమాత్రముననే జరుగును. తక్కినవారివలన నది సిద్ధించుననుకొనుట భ్రాంతి. వారు జీవన్ముక్తులు. ప్రస్తుతమున నాంధ్రదేశముకూడ తాదృశుల ప్రసవగౌరవమందినది. ఇద్దఱు మగ్గులు తత్త్వద్రష్టలఁ గాంచినది. ఇటఁ దత్త్వద్రష్ట లనఁగా యోగశాస్త్ర ప్రతిపాదితములైనదిషయముల ననుభవ పూర్వకముగా దర్శించిన మహాత్ములని తుర్థము. వారిలో నీమె ప్రధాన స్థాన ముక్రమించినది. చిరకాలయోగభ్యాసపాటవమునఁ బరమేశ్వర స్వరూపమును దర్శించి ధన్యురాలయినది. కేవల భౌతికవాద బద్ధులైన వారినిగూడ తన యద్భుతచర్యల నాశ్చర్యముఁదిరుల వొనరించునది. ఈమె జననము కృష్ణామండలమున పెనుమల్ల గ్రామమునందు 1922 వ సంవత్స రములో. ఈమెగారి పూర్వనామము సీతమ్మగారు [ఈమెనుగుఱించి

యింకను సమగ్రముగా నెఱుంగఁగోరువా రీమె జీవితచరిత్రను జూచుకొన
వలయును] వీరు 1947 నుండి యోగభ్యాసముః ప్రారంభించి, కొలఁది
సంవత్సరములలోనే విద్ధినందుదురు. ఈ మహాయోగిని యద్భుతచర్యల
కనేకు లీమెకు భక్తులైరి. ఆమెనుండలిభక్త్యావేశమునఁ బెక్కురు తన్మాహా
త్మ్యమును గానముఁజేసి దేశవాజ్ఞ్యము నలంకరింపఁగల కృగులఁజాల
రచించి తమ జన్మముల ధన్యముఁ జేసికొనిరి. అట్టి కృతులలో నిదియొకటి.
ఈ చిఱుపాత్రమునకు హేతుభూతమైన యావేశ మిరువురకుఁగలిగి వారిచే
దీనిని రచింపఁజేసినది. వారినామములు యార్లగడ్డ వేంకటసుబ్బిమ్మ,
యార్లగడ్డ త్రిపురాంబ లని. వీరు చదువుకొన్నది స్వల్పము. ఇది మెచ్చు
కొనవలసినది వారి భావప్రవాహము. దేశవాజ్ఞ్యమునందలి యొకకాఖకుఁ
జెందిన యిట్టిగ్రంథములలోఁ జూడవలసినది వారి పాండిత్యముకాదు. దేశ
కృతులు ప్రధానముగా గానయోగ్యములు. దీనియం దాగుణము సమృద్ధిగా
నున్నదనుట కా యోగినిగా రవతరించిన పెనుమత్స్యగ్రామములో దీనికిఁగల
బహుశఃప్రచారమే తార్కాణము. దీనిని బ్రచురించుటలో సమ్యక్ప్రచా
రముఁ దీసుకొనివచ్చుటయే ప్రధానోద్దేశము. నేటికాలమున ననేకములైన
గేయకృతులు వచ్చుచున్నవి. అవి ప్రయోజనదూరములు. ఇది తాదృశము
కాదు. పరమతత్వమును దర్శించిన మహాత్మురాలి చర్యల నభివర్ణించు నీ
చిఱుకృతి ప్రబాసామాన్యమున కుపాదేయమే యగును. దీనిని సహృదయ
లాదరింతురుగాత!

వీరంకిలాకు
10-5-56

ఇట్లు,
తాడికొండ భోగమల్లి కార్జునఅయ్యచారు.



మ హా యో గి ని

8

8

8

ॐ

ఓం సద్గురుమాత

మహాయోగాగిని భజనకీర్తనలు

ఆత్మతత్వార్థరహస్యం

స్వామి సుజ్ఞానానంద విరచిత అఖండ బ్రహ్మాండం బను
వడ్కలివికారరూపనామకము కల్పితంబను మాయాపట్టణం
బొక్కటి కలదు. . ఆ పట్టణంబును రేయింబనలనెడి సంకల్ప
వికల్ప సింహాసనంబున కులాలయంత్రంబును చే ధరియించి
నిర్గుణ రామయ్య అఖండమండలంబును పరిపాలించుచుండెను.
ఈ పట్టణమునకు వాసనోత్రయంబను మూడు ప్రాకారంబు
లతో దట్టముగా కోట కట్టబడియుండెను. ఈ ప్రాకారముల
యందు ఈషణత్రయములనెడి మహాసేనయున్నది ఈ సేన
ఉత్పత్తిస్థితియను 'ఈ ప్రపంచమునకు కావలియున్నారు.
ఇచ్చట తీసికొనుట నడచుకొనుట భజించుట స్మరించుట
గ్రహించుట చూచుట వినుట అను క్రియలతో బ్రహ్మాండ
వ్యాపకంబు నడచుచుందురు. పంచతన్మాత్రలను వీరవిక్రమ
సింహ భటుల సైన్యము కోటయొక్క అన్నివైపుల సైన్య
ముల నడపుచు లోకంబుల ఓభింపజేయుచుందురు. ఈ అంతః
కరణంబులను నల్పుగుమంత్రులు ఈయిరవై లక్షల సైన్య
బును నడుపుచు లోకభయంకరంబగు కార్యముల చేయు

చుందురు. ఇట్టి మహాసేనలతోటిన్ని ఈ నలువురు మంత్రులతోటిన్ని రేయిం బవలనెడి ఈ జగతును పాలించుచుండెను. ఈ నిర్గుణ రామయ్య తోడబుట్టువు సుధాదేవి. ఈమె పెనిమిటి జ్ఞానచక్రవర్తి. వీనికుమారుడు స్మృతివల్లభుడు. వీనిభార్య మేధ. మేధకుమార్తె రూపములేని చిన్నది. ఈ చిన్నది చాలాచక్కనిది. లోకములోని ధర్మాధర్మములను పరిశీలించునది. ఈమె పన్నెండు సవత్సరములు నిత్యా నిత్యమును వేదవిద్య నభ్యసించెను. ఈమెకు యుక్తవయస్సు యేర్పడినందున తనకు వివాహముచేయ తనవారు నిశ్చయింప ఆమె చింతించి నేనడిగిన ప్రశ్నలకు ఉత్తరంబొసంగిన పురుషుని వివాహమాడెదను, లేకున్న నే నొల్లనని ఖండిత భీషణ వాక్యములతో పలికెను. ఆమె పల్కిన వాక్యంబులకు గడగడలాడి అమ్మా నీ కింత ఆయాసమేల? ఈ వంశవృక్షమున కాదిపురుషుడైన నిర్గుణ రామయ్య. అతడు మిథ్యానగరమును పరిపాలించుచున్నవాడు. నీ వాతనియొద్దకుపోయివ నీకు సరియైన యేకైక భర్తను చూపగలడని తమబంధురాళి శ్రద్ధాధక్తితో విన్నవించిన, సంతసించి నిర్గుణ రామయ్యవద్దకు బోవ నిశ్చయించి శృతి స్మృతి సూత్రాంగనలను మువ్వరి చెలికత్తెలతో మిథ్యానగరమునకు విహగమార్గమున పోయిరి. ఆ పట్టణముననుండు మహాసైనిక దళంబులు వీరి నాక్షేపించెను. రూపములేని చిన్నది. అకట వికట సమర్థనపరురాలగుట వలన నీక్షణములగు తమ కటాక్షంబువలన నయిరి. క్రీగంటి చూపులవలన మహాసైనికులనందరిని మోహరాళిలో ముంచి

వైచి ధ్యానంబున మూడడుగులుపెట్టి క్షణములో నిర్గుణ
రామయ్యవద్ద కేతెంచి వచించెను. ఓ ఆయ్యా యింద్ర మహే
ంద్రములతో కూడిన యీ మిథ్యాలోకం బేల సృజించితివి?
దీనికి మూలకారణం బెవ్వడు? వా డేవ్రూరిలో నున్నాడు?
నీ కెవ్వడు యీ యున్యోగం బిచ్చె. ఆకారములేనికుం
డలకు అతిమోహమున విభ్రాంతితో ఇట్లు పరిణమించుటకు
హేతువేమి? ఈ ప్రపంచమున గానుండుటకు కారణంబేమి?
ఈ విషయము నెవ్వరిని అడిగిన సవిసారముగ చెప్పగలరన,
నతడు యేరాజ్యమును పరిపాలన చేయువాడు వాని స్థితిగతు
లేమి? వాగు స్థితప్రజ్ఞుడా? ఈ కూటస్థుడా? చిదభ్యాసుడా?
వాడ యోక్రియనున్నాడు! వానివద్దకు ఎట్లు పోవలెను? ఈ
విషయం బేమి యని కరకళిత కరముగుళిత వదనాగవింద హాస
మంజుల వాగ్విలాస మధురమాధుర్య వాక్కులతో ప్రశ్నింప
జగత్సర్వపాలకుడు నిర్గుణ రామయ్య రూపములేని చిన్నదాని
వాక్యముల కాశ్చర్యపడి బ్రహ్మాదివేత్తల కలవిగాని నిత్య
సత్య తత్వార్థ రహస్యంబు నడిగితివి. నీ బుద్ధిపటుత్వంబు
ని న్నుద్ధరించును. నీ వవశక్యంబున అతనివద్దకు పొమ్మని
చెప్పగా ఆమె సంతసించి సాష్టాంగ నమస్కారములుచేసి
మహానుభావ ధన్యురాలను ధన్యురాలనేకవిధంబుల ప్రార్థించి
నిత్యసత్య కైవల్య పట్టణంబునకు బోవ ప్రయత్నించెను. పరి
పూర్ణంబను బాటలో హాయియను శృంగారవనమశ్యంబులో
శాంతియనెడు చీరగట్టి వికలంబనే రవికతోడిగి సత్యమనే

పుష్పము కొప్పున ముడిచి జ్ఞానమనెడి బొట్టుపెట్టి దయయనే
 గాజులుదొడిగి పరోపకారం బను కమ్మలు ధరియించి రామరా
 మయనుచును రత్నహారంబు కంఠమున ధరించి భక్తియనేవడ్డా
 ణంసడుంకుబెట్టి పక్రియయను కాలికందెలువేసి జై జై యను
 చేతులు జోడించి వైరాగ్యంబను వాహనమెక్కి యెరుకయను
 జాతీయత జ్ఞాతృజ్ఞానంబుల దండిచే జ్ఞేయముసేయుచును
 సుజ్ఞానానందసూత్రంబుగాంచి జాగ్రతగిరి స్వప్నగిరిసుషుప్తులను
 మూడుపట్టణములను ఓం అని కేకవేసి ఓ అని లంఘించి కుం
 భించి కుప్పించి ఉప్పరమార్గంబున కెగసి త్రిపురంబును దాటి
 త్రిపుటి కవ్వల నిలచి సదాశివుని జూచి పడాధారముల
 పూజించి వేదము నవులుచు వేదవాక్కు వెదజల్లి బ్రహ్మరంధ్ర
 మునబోయి విరాటస్వరూపమునుజెంది నిత్యసత్య కైవల్య
 పట్టణముజేరి నిరంజనమహారాజును జూచి నమస్కరించెను. ఆ
 రూపములేని చిన్నదాని సౌందర్యమునకు సంతసించి నిర్గుణ
 రామయ్య పంపగా వచ్చినదియే యని సంతసించి ఆమెకు
 జననమరణము లను బొట్టుపెట్టి దశవిధములనెడి వాద్యము
 లాలించి కళాబిందువుల హారతెత్తి నిష్కామయనెడు హారము
 మెడనువేసి సుఖయను బ్రహ్మానంద శయ్యపై శయనించు
 ష్పేషంజను క్రీడవొంచి శాశ్వతంబను నుయ్యాలతో మోక
 మోకంబని అఖండపరిపూర్ణంబునుపొందిరి. ఈ ఆత్మ తత్వార్థ
 రహస్యంబును ఎరిగిన వారికి సకలతత్వోపరహస్యము లిందు

న్నవి. భక్తి శ్రద్ధలతో ఎవని చదివినను విన్నచు పరమ
హంస మాంబు జేరగలరు.

సుజ్ఞానానంద మహాయోగి వాక్యములు వినవలసినది.

తత్సత బ్రహ్మర్పణమస్తు.

ఆత్మతత్వార్థ రహస్యము సమాపము.

ఓం శాంతిః శాంతిః శాంతిః.

కీర్తన.

చిన్నియోగి ముద్దులయోగి వచ్చి దేవామాయంటికి నీ
వొచ్చెదవా మాయంటికి నీపాదదాసులు మొరవినవచ్చెదవా
మాయంటికి ॥చి॥ నా పాలిదైవమ నీపాదపూజజేసితిని నిర
తము నీదివ్యనామమే మరువనె తల్లి ॥చి॥ కలలోన యిలలోన
నీనామస్మరణ జేసితిని. ఈ దాసురాలిని మోసముచేయక
నీచెంతజేచ్చుకోతల్లి ॥చి॥ నీపాదపూజజేసినందులకూ ఇచ్చి
తివా మోక్షపదవీ కడతేరెనాజన్మ నాభాగ్యమే సాభాగ్యం
నీపాదదాసులపైకరుణకల్గిన తల్లి నాభాగ్యమే సాభాగ్యం॥చి॥

మంగళహారతి.

నిరాకారనిరంజనా నీకు హారతి మహాయోగితల్లి నీకు
మనసుహారతి ॥నీ॥ పంచభూతములైదు ప్రమిదగాను జేసి
నాను మించిపోయె గుణములన్ని వందివత్తిజేసినాను ॥ని॥
తామసమనే గుణముతీసి తరచి చమురు బోసినాను అహం
కారమనేగుణము నక్షితలుగా వేసినాను ॥ని॥ కామక్రోధములు
తీవెలిగించినాను దూషణమనే గుణముదీసి ధూప

ముగా వేసినాను ||ని|| మాయయనే తెరనుదీసి మల్లెపువ్వులు
బెట్టినాను ఇచ్చయనే గుణముదీసి దక్షిణగాబెట్టినాను ||ని||
పెనుమత్సపురనివాస ప్రేమహారతి దాసురాల హృదయ
నివాస ధామ హారతి ||ని||

మ ం గ శ హ ర తి.

హారతిదేలందుకొమ్మా ఆదరముగామహయోగి నీర
సముగా జూడకమ్మా నీవె మాకాధారమమ్మ ||హా|| ఘోర
సంసారాబ్ధినుండి గొబ్బనదరిజేర్చవమ్మా ||హా|| పాపభూ
యిష్టమైన పాడుజగమునుజూచి వెంటనే యోగాభ్యాసమును
వరించినతల్లివి. ||హా|| వెంటనే మానిరూపంబుదాల్చి దాసుల
రక్షించి ఇంటి ఇంట వెలసి వారియొప్పితములు తీర్చినతల్లి ||హా||
అమ్మ నీదుమహిమలెన్న హరహరాదుల కలవిగాదు సమ్మ
తముతో దాసురాలను సాకినమహాయోగి తల్లి ||హా|| చక్కర
నారి కేళము ఆరగించుముతల్లి ఆరగించి దాసుల ఆదరించు
మహాయోగి ||హా|| పెనుమత్స ప్రముఖుడైన దేశికేంద్ర
గురునకూ ధ్యాసమరువని దాసురాలుధ్యానగురునకూ ||హా||

మ ం గ శ హ ర తి.

హారతి మంగళహారతి మహాయోగి గురునకూ హారతి
మంగళహారతి ||హా|| పంచభూతంబులనెంచి పల్కెముగాను
జేసి గుణమునొక్కటి కుందెచేసి మానసంబను వత్తిచేసి
కామకోధము చమురబోసి కారణంబున హారతిచ్చితి ||హా||
యింద్రియాదులు పూలుగోసి దుర్గుణంబులు ధూపవే.

గుణములు హారతికర్పూరమును జేసి ||హా|| వామభాగము
పూజచేసి వందనంబున హారతిచ్చి మూలమేమొ తెలిసికొం
దును ముక్తికాంతకు నేడు జయహారతి ||హా|| ఆనందం బరటి
పండ్లు సత్యగుణము నారికేళము నైవేద్యము చిద్విలాసం
బాకువక్కలు చిన్న హేనుకు జయహారతి ||హా|| పుణ్య బలము
గంధమక్షతలుజేసి మానసంబున పూజజేసి ఓంకారము శంఖ
నాదము హృస్కహేనుకు ||హా|| నిశ్చయంబుగ నిర్గుణంబున
ఆత్మ వైరాగ్యము దెల్పినట్టి యవ్యయానందముతోను వెలుగు
చున్న మహాయోగి గురునకు ||హా||

మేలు కొలుపు

మిశ్రగతి — భూపాలరాగము

మేలుకొనుమా మేలుకొనుమా పరమయోగి మేలు
కొనుమా, మేలుకొనుమా వైరాగితల్లి మేలుకొనుమా||
హంసతూలికాతల్పమున హాయిగా బవళించినావా నీదుభ క
వరులెల్ల లేచియున్నాడుగతల్లి మేలుకొనుమా ||మే|| ముక్తి
కాంతనుగూడి మురియుచుంటి వేమొగాని నాదు మొర
లాలకించి తల్లి మేలుకొనుమా ||మే|| త్రివేణి సంగమందున
స్నానమాడుచుంటివేమొ మానససరోవరములో తల్లి మేలు
కొనుమా మహాయోగి మేలుకొనుమా ||మే|| మోక్షవాత్స
కాంతమణిని గూడి దీక్షతో నీవుంటివేమొ దీనులరక్షించ
తల్లి మేలుకొనుమా ||మ-మే|| ఈడపింగళ జతనుగూడి జోడు
బాయక యుంటివేమొ పక్షిజాడ పట్టినాము తల్లి మేలుకొ
నుమా ||మ-మే|| మేలుకొనుమా మేలుకొనుమా రాజయోగి

మేలుకొనుమా మేలుకొనుమా మేలుకొనుమా పరమయోగి
 మేలుకొనుమా పొందుగా భూమధ్యమందున శృంగాటక
 వీధిలోన నడినాళమునందు యోగనిద్ర మేలుకొనుమా ||మే||
 సోహమే ఆధారమనుచు సారది జీవులకెల్ల తల్లీ నీవె బ్రహ్మం
 బనుచు స్థిరముగ తెల్పిన తల్లి మేలుకొనుమా ||మే|| నిర్వి
 కల్పంబునందున నిండియుండెను నీకుమహిమ నీకు సంజ
 కన్నవారలు నీ భజన సేతురమ్మా మేలుకొనుమా ||మే||
 శ్వాసయనే నూలుబట్టి చక్కగా నాడించినావు మనసే
 మర్కటంబని మరిమరి తెల్పినతల్లి మేలుకొనుమా ||మ-మే||
 పెనుమత్స పురవరంబున ప్రేమతో వెలసినందుకు తల్లి
 దాసుల దరిజేర్చు మేలుకొనుమా నీశిష్యుల దరిజేర్చు మేలు
 కొనుమా ||మ-మే|| విధము తెలిసిన మహాయోగి శిష్యులను
 గూడుకొని సుబ్బమాంబ గురుతుమానకవచ్చె మేలుకొ
 నుమా ||మ-మే||

గు రు ప్రార్థ న

గురుదేవా మముబ్రోవ నిరతముతోడై రానా కరుణను
 మదిగనలేవా పరమపదయావారి రావే దేవా రయముననిక జయ
 మొసగున్ ||గు|| యీ జగమేస్థిరమనుకొని ఇహ సౌఖ్యం
 బులలోబడి వేసరి నీశరణంటిని విడువకు మిక తల్లి రావే దేవా
 రయమున నిక జయమొసగున్ ||గు|| ఆత్మపదములునే యీ
 శిరముననే దాల్చెదనూ కనుమూసిన కనుదెరచిన కనుపి
 చుము తల్లీ రావే దేవా రయమున నిక జయమొసగున్ ||గు||
 జననము మరణములేనీ ఘనపదవిని మాకొసగుము కనుమూ

సిన కనుదెరచిన కనుపించుము త లి రా వే దేవా రయమున
 నిక జయమొసగున్ ||గు|| మూడీశణములుబాసి మూడు
 గుణంబులు బాసి ఏడవభువిలో నిక నిల్వగ జేయుమయ్యా
 రావే దేవా రయమున నిక జయమొసగున్ ||గు|| పరిపూ
 ర్ణంబై ఘనమైన పరబ్రహ్మనందంబై బంగళ మి సస్వస్వ
 రూపంబుచు భవముగ జేయుమయా రావే దేవా రయమున
 నిక జయమొసగున్ ||గు|| సకల చరాచరంబులు నీవెయున్
 నీండిన బ్రహ్మాండరూపా రావే దేవా రయమున నిక జయ
 మొసగున్ ||గు|| నిన్నె నమ్మినాము మమ్ములబోవవ నాతల్లి
 కన్నతల్లివనుచుచు కరుణతోవేడుచుంటిని కరుణించి మమ్ము
 లను కడతేర్చుము నాతల్లి రావే దేవా రయమున నిక జయ
 మొసగున్ ||గు|| వేదాంతవేద్యుడవు ఆద్యంత రహితుడవు
 రావా మమ్ములను కరుణింపవా నా తల్లి కడతేర్చుము నాతల్లి
 రావే దేవా రయమున నిక జయమొసగున్ ||గు|| గోవర్ధన
 గిరి యెత్తిన గోకులగోపాలా రారాకృష్ణా నీమరళి వాయిం
 చుము నాతండ్రి ఆనందవార్ధిలో ముంచితేర్చుము నాతల్లి
 రావే దేవా రయమున నిక జయమొసగున్ ||గు|| గోపాల
 చిన్నికృష్ణా రారా యశోదతనయా నీమహిమలు గనుగొన
 నెవరి వశమురా రావా నాత మమ్ములను కడతేర్చుము
 నా తల్లి రావే దేవా రయమున నిక జయ మొసగున్ ||గు||

పూ జ పాట.

రావో శ్రీమహాయోగిత వై రాగిత నీపాదపద్మభక్తులూ
 కోరిపూజింతు మందారపూలతో ||రా|| నీపాదభక్తులు వేడగా

కరణించరావా వైరాగి నీపాదపద్మభక్తులు కోరి పూజింతు
 గులాబిపూలతో ||రా|| భక్తులనాదరించగా వచ్చితివా
 యేకాదశినాడు నీపాదపేదభక్తులూ కోరిపూజింతు సంపెంగ
 పూలతో ||రా|| ఆనందమిచ్చు నీలీలలూ భక్తితోగొలుతూ
 నీనామమూ నీపేదపాదభక్తులూ కోరిపూజింతు గన్నేరు
 పూలతో ||రా|| నీకృపతో నే నొచ్చితి నీ దర్శనమీయన
 మహాయోగి నీపాదపేదభక్తులూ కోరిపూజింతుమల్లెపూలతో
 ||రా|| నిర్వికల్పసమాధితో నిలదితివా మహావైరాగి నీపాద
 పేదభక్తులూ కోరిపూజింతు తులసిదళముతో ||రా|| నిష్ఠు
 లోకముచుండి వచ్చితివా భూలోకము పాలించితివా నీపాద
 పేదభక్తులూ కోరి పూజింతు సన్నజాజుపూలతో ||రా||
 చిక్కినశిష్యములతోడనూ దర్శనమిచ్చిన మహాయోగి నీపాద
 పేదభక్తులూ కోరిపూజింతు మంకెనపూలతో ||రా|| అమృత
 ధారలు కురిపిస్తిరి. ఆనందలీలలు మెరపిస్తిరి నీపాదభక్తుల
 దీవిస్తిరి చేరి సేవింతు చామంతిపూలతో ||రా|| శ్రీమహాయోగి
 శిష్యులము కరుణింపరావా వైరాగి సుబ్బమాంబ నిను వేడుచు
 చేరి సేవింతు పారిజాతపూలతో ||రా||

కీ ర త న.

దణ్డముదణ్డముదణ్డము నీకు దణ్డము మహాయోగిదణ్డము
 బెట్టెద దర్శనమిచ్చి దారిజూపి కడతేర్చనమ్మా ||ద|| ఏన్ని
 విధంబుల వేడినగాని సుంతయు నీదయరామగదా పంతమ
 నాపై తల్లి నీకు ఎంతవాసనని పంతమమ్మా ||ద|| ఎక్కడ
 వున్నాడని భగవంతుడు పరుగుపరుగున పరుగెత్తరయ్యా

తనహృదయములో తానేజూచితే తనకుతానైయుండెనయ్యా
 ||ద|| కలలోనైనా నీనామము నెప్పుడు నిన్నే దలచుచునుంటి
 నమ్మా నిశ్చలమైన చిత్తముతో నే నిను మది ధ్యానించు
 చుంటినమ్మ ||ద|| నిమిషంబైన నిన్నెడబాయక నిన్నే దలచు
 చుంటినమ్మా నీవే నేనై నేనే నీవై ఆనందముతో నుంటి
 నమ్మా ||ద|| దోసిలోనదాసాజనులకు దోషములేదని యంటి
 నమ్మా దాసాదాసా పెనుమత్సవాసా దాసులమని మేనుంటి
 మమ్మా ||ద||

కీర్తన

భామామణులారా మీరు పైనమై రారే ప్రేమమీర
 పెనుమత్స మహాయోగిని జూతాము పొందుగా క్రిష్ణాకాలువ
 స్నాన మబ్బునే మేలైన ప్రాసాదములు మెక్కవచ్చునే ||భా||
 సురలుమెచ్చి జూడగా కిన్నెరలు మ్రోనుగా గురుతుగా
 మహాయోగివచ్చి కూర్చున్నదిగా ||భా|| జ్యేష్ఠశుద్ధ ఏకాదశి
 నాడు చిత్రతరముగా మహాయోగివచ్చెనూ భక్తులుజూడగా
 ||భా|| కనులపండువగాను గాంచవచ్చునే మారిభక్తులంతా
 గూడి పాడగవచ్చునే ||భా|| కూరిమితోడ పెనుమత్సపుర
 నివాసులే హరికి మహాయోగివద్ద కేగవారైనారే ||భా||

కీర్తన

జోహారు జోహారు మహాయోగి ఆంధ్రవేదయువతు
 లకు జ్యోతివైనావా ||జో|| పేరుకని అనసూయఅందురేమొ
 గాని అనసూయ నీయెగుట ఎంతదోయమ్మ ఆనాడుఅనసూయ
 అత్రిమునితోగూడి ఆశ్రమములోనుండెనేమొగాని ఏతోడులే

కను ఇంటిలో పలతల్లి ఆకులలములుగాని అన్నంబుగాని ఆరగించక
తల్లి జ్యోతివై నావా ॥జో॥ ఉన్నాడు మనలోన శూర్పణఖ
లంటారు కడునిందలుజేయుటకు తల్లి నిందలుబాపియుసమాధి
లోనుండి జ్యోతివై నిలచావా శ్రీమహాయోగి ॥జో॥ పంత
మునకు సావిత్రిఅందురేమొగాని పట్టిజూడ సావిత్రియెంతదో
యన్న భర్తకెసావిత్రి పట్టినదేమోగాని ప్రపంచమునకు
మహాయోగి జ్యోతియై నిలచింది ॥జో॥ నిత్యానిత్యవివేకము
తెలిసికొని విష్ణుమహేశ్వరుల నీవశము జేసుకొన్న దిక్కు
లోచక దీనులు వేడగా సమాధినుండివచ్చి దీనులరక్షించ
వచ్చినావాతల్లి జ్యోతివై నావా ॥జో॥ శోకించకే ఆంధ్ర
మాత నీవు మహాయోగియు జూపించేనేదారిప్రతిపల్లెయందును
ప్రతియింటియందును ప్రతివారు నీపూజ జేతురమ్మా తల్లి ॥జో॥
పెనుమత్సనగరములో వెలసినందుకు తల్లి ప్రేమతో ఆంధ్రు
లంతా కూడుకొని ఆనందముతోడనూ ఐక్యమొందియుమహా
యోగి దీక్షకు సాగిరావాలి ॥జో॥

కీ ర్త న

మహాయోగి మహాయోగి మానోముల్లెపండినావి
మహాయోగి రాకాసిమూకలు మహాయోగి బహువికాకు
జేస్తుంటే సదాయోగి శంఖుచక్రాలేసి మహాయోగి శైలవిచ్చి
పంపినారా సదాయోగి ॥మ॥ ముల్లుముతక జూచుమంటా
మహాయోగి నీవు మెల్లగొచ్చినావా సదాయోగి ॥మ॥ ఏకైక
మనసుతో మహాయోగి నీవు యోగివై వచ్చినావా సదా
యోగి ॥మ॥ వచ్చికూర్చుంటేను మహాయోగి నిన్ను

వరము లడిగినామా సదాయోగి ||మ|| మాట్లాడమన్నాము
మహాయోగి నిను మాన్యంబు లడిగినామ సదాయోగి ||మ||
బుద్ధులు చెప్పమంటిమి మహాయోగి భూషణంబు లడిగినామ
సదాయోగి ||మ|| మాట్లాడకపోతేను మాకేమిగాని వారాని
కొకసారి మహాయోగి నీవు నిమిషాని కొకసారి సదాయోగి
జీనసమాదంతు మహాయోగి బహుచింతాన జేసాము సదా
యోగి ||మ|| నీవు నే నేకమైతే మహాయోగి మాకు చింతేమి
లేదుగా సదాయోగి ||మ|| పెనుమత్స పురములో మహా
యోగి నీవు చెరుకూరివారి గృహమందు సదాయోగి శ్రీరా
మమ్మ బ్రహ్మయ్య దంపతుల గృహమందు మహాయోగి నీవు
జనన మొందినానమ్మ సదాయోగి జనన మొందినానమ్మ
మహాయోగి మాజన్మ స్వార్థముజేయుమమ్మ సదాయోగి ||మ||

కీ ర్త న

ఎంత పేదదానవమ్మ మహాయోగీశ్వరి మహాయోగీ
శ్వరీ సదాయోగీశ్వరీ ||ఎ|| ఉండుటకు నీ కిల్లులేదా వెండి
కొండదేహమా ఎండికొండదేహమా ఏమిసీకుకొదువలే ||ఎ||
కట్టవస్త్రమైనలేద కలికిపురుష నీకులే మానాభిమానాలు
మాడ్చివేసినావులే ||ఎ|| పూయ గంధమైనలేదు పుణ్యపురుష
నీకులే నీపూర్వపుణ్యమున నీవె గంధమైతివీ ||ఎ|| శిరమున
పడగయు కరమున చక్రము కదలక మెదలక నచ్చియున్నావులే
||ఎ|| నీపాదసేవ మాకు ఇవ్వవమ్మ ఓతల్లి నీపాదసేవ మాకు
చాలునమ్మ ఓతల్లి ||ఎ|| దక్షపుత్రిబ్రహ్మపుత్రిదయాయుంచు
మామీద దయయుంచి మామీద దర్శనమియవమ్మ ||ఎ||

పెనుమత్సపురములో వెలసియున్నావులే వెలసి వేల జనుల
రప్పించినావులే ||ఎ||

ప ద్య ము

దిక్కులు పిటారి తారలోకముగప్ప ప్రళయవాయువు
సుదుల్ బుట్టవచ్చు, హంసేందుతారలు ఆకసం బిడనాడి పుడ
మిపై నొకవేళ కూలవచ్చు, బ్రహ్మాండమంతయు బడబాగ్ని
చేతను మచ్చులేకను మంటమండవచ్చు, సురరాజుతోడను
సురలోకమంతయు పోవచ్చు నొకవేళ పోల్కిలేక, బ్రహ్మ మతి
పోయిస్పృష్టిని మానవచ్చు, శివుడు అగ్నినిజల్లార జేయవచ్చు, నా
దుదైవమైనమహాయోగి, చేటులేకుండననుజేర్చుమోక్షపురము||

ప ద్య ము

ఇనకులగీప యదువంశమునందు కృష్ణదీప ఈ జనులకు
మార్గదీప భవచీకటి బాప జ్ఞానదీప ఆ మునులకు నాత్మదీప
ఈ జగమునకు భానుదీప నామనమున దివ్యదీప పరబ్రహ్మజ్యో
తిషి మహాయోగిని||

కీ ర్త న.

మహాయోగి నీదివ్య నామమెప్పుడు దలతు ఓ తల్లి మము
బ్రోవ రావడేమిత్తల్లి శ్రీకామజనని మమ్ము గాపాడరావేమి
నీమముతో నిన్ను నమ్మితిని తల్లి ||మ|| పాలముంచినగాని నీట
ముంచినగాని భారము నీదని యంటినమ్మ తల్లి ||మ|| పెను
మత్స పురనివాస మహాయోగితల్లి భాసురముగ నీదు భజన
జేతునమ్మ ||మ|| ధరలోన పెనుమత్సదాసులతల్లి బ్రోవుమి
దాసుల పావని తల్లి ||మ||

కీ ర న

ఏమమ్మ మహాయోగి ఎన్నటికి దయరాదు భారమాయెనా
నీకు బంధనంబులు బాప || ఏ || ఘోరసంసారంబు నేరీతిదాటుదు
దారి తెలియదాయె దానిజూప రావ || ఏ || ఎంతని వేడుదు పంతమా
ననుబ్రోవ సుంతైనకృపలేదె అంతరంగమందు || ఏ || కామాది
శత్రువుల ఖండించు త కడువేగ వైరా గ్య పదమొసగుతల్లి || ఏ ||
నీకరుణలేకున్న నిలుః జాలముతల్లి నిత్యానందమొసగు నిను
గొల్తు మహాయోగి || ఏ || హృదయనివాస నామదిలోనయుండేటి
మలినంబులన్నియు నూడ్చి వేయుము తల్లి || ఏ || సర్వాంతర్యామి
యోసర్వకళాతీత పెనుమత్సవాస నానద్దన నిల్వవా || ఏ ||

కీ ర న.

మహాయోగికన్న దైవ మెవరూ ఎరుక తెలిసినవారికి
యోగిలేకను ఎరుక తెలియకదై వము నెట్లు కనవగునా || మ ||
పూర్ణయ్యగారి బోధగురుచే పరిపూర్ణమాయె మహాయోగి
అప్పయ్యగారి బోధగురుచే పరమాత్మ తా నాయె || మ ||
జ్యేష్ఠ శుద్ధ యేకాదశినాడు శనివారము ఆరుగంటలకు అజ్ఞా
నము బాపుటకు అరుణోదయంబాయెను సుజ్ఞానము దెల్పు
టకు సూర్యోదయంబాయెను || మ || శిరమున పడగయు కర
మున చక్రముతో మౌనిరూపము దాల్చి దిగంబరై
వచ్చెనూ || మ || చెంతనే త్లయు తండ్రియు కొల్యగా
శేషమ్మ సపర్యలు చేయుచుండగా మహాభక్తులకు మహి
మలు జూపించె || మ || మౌనంబులోనుండియ మహాభక్తు
లకునూ కాలజ్ఞానంబు వ్రాసి కడతేర్చె మహాయోగి || మ ||

పెనుమత్స పురనివాస భక్తుల బ్రోచుటకూ పరమాత్మ తానై
ప్రపంచమునకూ వచ్చెనూ ||మ||

కీర్తన.

ఏమిచేయును మహాయోగి దైవమా నా కెటుల దోచ
దాయెనూ గట్టిగా సంసారంబు పట్టి బాధించుచున్న నీ
కామాది శత్రువుల ఖండించుదామనుకొంటెను కమవేగ
వైరాగ్య ఖడ్గమే మోచకదూ ||యే|| ఆశయను పాశమును
కోసివేయుదా మనుకొంటెనూ కోర్కెయను మనసు నన్ను
కోపగించుచున్నదీ ||ఏ|| పూరక రేచకాదుల బంధించుదామను
కొంటెనూ శాంతమనే గుణము లేక శ్రమపడుచునుంటిని ||ఏ||
శ్వాస నిశ్వాసలను బంధించుదామనుకొంటెనూ భారమాయె
నాకు ఎంతో ఖర్మమేమొ తెలియను ||యే|| జీవాత్మ పర
మాత్మను ఐక్యము జేదామంటెనూ అందు దారిగానక తల్ల
డిల్లుచుంటిని ||యే|| పెనుమత్స మహాయోగిదైవమా ప్రేమతో
న న్నాదరించి దరిజేర్చుకొనవమ్మా దాసురాలను నీవు||యే||

15. కీర్తన

చక్కనిమహాయోగితల్లి మృక్కదాదిక్కునీ వేయనుచు
వేడితీ గ్రక్కున మోక్షవిప్లవము కనులె తిజూడవేమి పఠ
మేల నామీద కుక్షిలో బ్రహ్మాండమంత నిండినతల్లివీ ||చ||
మహాయోగముచేత మాయశెల్ల విడగొట్టినావు బీదసాధకు
లకూ జ్ఞానామృతం బొసగినావు ||చ|| మౌనము దాల్చియు
మహాభక్తులకూ కాలజ్ఞానంబు వ్రాసికడ తేర్చినావు తల్లి ||చ||

ధరణిలోనూ దాసురాలి నేలుటకునూ జాలమేల జేసేవు
మహాయోగి తల్లి ||చ||

కీ ర్త న

వచ్చెను మహాయోగి వచ్చెనిదిగో మమ్మేలె మహా
యోగివచ్చెనిదిగో మమ్మరక్షించే కారణకరయూ వచ్చే
సదాయోగి వచ్చెనదిగో ||వ|| నదులకు నిధులకు నాటకధారి
మేటిరపుంబున ఆటలాడెడి తల్లి వచ్చెనదిగో ||వ|| చిన్న
పిల్లలు శిశుబాలురు గూడి బజారులంబడి భజనలు సలుప ||వ||
చుట్టుజడలు తాపసి గురువాక్య నిరాకారమై నిరంజనమై
చరాచరములు నిండినయోగి ||వ|| పంచకషాయంబులు పలహా
రంబులు మించిన మంగళహారతులీయగ ||వ||

కీ ర్త న.

అదిగో చూడండి మహాయోగి అదిగో చూడండి
సదాయోగి అదిగోచూడండి తారవలెకూర్చున్నది అదిగో
చూడండి ||అ|| చెంతనే జననీజనకులు కొల్వగా శేషమ్మ
సపర్య జేయుచునుండగా ||అ|| పక్కనే పరమాత్మునిగూడుక
భక్తులకూ బోధ సల్పుచు నున్నదీ ||అ|| పెనుమత్సపుర
మందూ భక్తులహృదయమందూ స్థిరముగాయున్నాదీ
శ్రీమహాయోగి ||అ||

కీ ర్త న.

మహాయోగి మహాయోగి అని నే నామముబాడట
నావంతు హరిబిడ్డా ఏకశిలోలా యని సంరక్షణజేయుట నా

వంతు నిధారుపైబడి సాష్టాంగనమస్కారముజేయుట నా
 వంతు బంగారంబున రావెపుత్రీయని కాగిటజేచ్చుట నీవంతు
 ||మ|| చిన్నితాళములు చేతులబట్టుక తప్పటుగొట్టుట నా
 వంతు మరలికబాపుచు వాత్సల్యంబున మమతహించుట నీ
 వంతు మన్మథకృతులను నిర్మలమతి నై నేర్పనగూర్చుట
 నావంతు నీకేల్పించుచు వానినిగైకొని పాలనజేయుట నీ
 వంతు ||మ|| గగ్గురుపడుచూ గాధావళి గానముజేయుట నా
 వంతు ఎగ్గుదలంచక ఎంతోప్రీతిని ఇంపుగబ్రోచుట నీవంతు
 ||మ|| చేతులు నొచ్చగ నీపాదములకు సేవలుజేయుట నా
 వంతు నీ వాలించుచు వానిని గైకొని లాలలుబాడుట నీ
 వంతు ||మ|| లక్ష్మీపార్వతియనుచు రయముగ బాడుట నా
 వంతు పెనుమత్స దాసురాలను ప్రేమతోబ్రోచుటనీవంతు||మ||

కీ ర న.

మహాయోగి నిన్ భజించితిన్ పరమాత్మ నీవనుచు
 భావించితిన్ భక్తులహృదయ నిన్ను పూజించితిన్ దాసుల
 దొవరని కోరినమ్మితిన్ ||మ|| ఆదిదేవ నిన్నాశ్రయించితిన్
 శ్రీలక్ష్మీపార్వతీ మదినమ్మితిన్ వేదాంతవేద్య నిన్ను వేడు
 చుంటిని సాధుహృదయానంద చాలనమ్మితిన్ ||మ|| మహా
 యోగి నీచరణద్వయికని సేవగోరి సన్నిధికి చేరియుంటిని
 పగబూన న్యాయమా మహాయోగి పదములేగతియని ప్రార్థిం
 చితిన్ ||మ|| విన్నవించితిన్ మహాయోగి నీ కన్న దిక్కె
 వరు కల్గరంటిని చిన్నారియోగిని చెంత జేరితిన్ కన్నతల్లి
 నీవు నన్ను కావుమంటిని ||మ|| వాసిగాను యీ పెనుమత్సలో

మహాయోగి నిన్ను నాశ్రయించితిన్ దాసుల కభయమిచ్చే
దైవమంటి నీ దరిజేరి నీకు నే దండమంటి నీ ||మ||

కీ ర్త న

మహాయోగి మహాయోగి వేగబ్రోవవా కఠినమును
మాని నీ కనులజూడవా ||మ|| అఖిలాండరూప న న్నాద
రించవా నిఖిలలోకరక్షకా సిను నమ్మియుంటి నీ ||మ||
ప్రణతగానలోల నీపాలబడితి నీ వినుతిజేయజాలనే పాపమతి నీ
||మ|| పాపరహిత మహాయోగి దాపుజేరితి నీ కోపమేల సదా
యోగి కోర్కెదీర్చవా ||మ|| యింతపంతమేల శ్రీకాంత
లోల అంతరంగమందునున్న వంత మాన్పవా ||మ|| భ కప
రాధీన నీపాదమె నమ్మితి నీ శక్తిలేనిదాననై నీచెంత జేరితి నీ
||మ|| అందమైన తులసిమాల పొందుగ వేతునా బంధహిత
మైన బ్రహ్మానంద మొసగగా ||మ|| శ్యామసుందరాంగి నా
శ్రమల బాపవా ప్రేమతో పెనుమత్సనివాస బ్రోవవా ||మ||
పుడమిలోన పెనుమత్స మహాయోగి నీ పడవ దొరికె భవము
బాపవిడువనేలనూ ||మ||

కీ ర్త న

మహాయోగి నీ మ్రోగించవా మోహన మురళిగంట
మాలకించెదా సరగున కాలజ్ఞానం వినవచ్చితిన్ గురుతించి
పరతెంచి ఇచ్చోటికిన్ ||మ|| ఆశగొంటి నీ నీతోడనే నార
చిప్ప గోళ్ళాట ఆడుదమా యోగి బాసచేసి యిటులసల్ప
పాటిగాదు పాలింప నీకన్న దిక్కవ్వరూ యోగి ||మ|| నమ్ము

కొంటిని నీతోడనే చెమ్మచెక్కలాడంగ సమ్మతింతువానమ్మి
ఒకమాట పడియుంటిని కల్లగాదు నానుమాట చెల్లనీయు
మమ్మా ||మ||

కీ ర్త న

మాయమ్మ మాతల్లి నీవుకూర్చొనబట్టి మదనగోపా
లుడు మాకు దక్కనే మాయమ్మ మాతల్లి నీవు కూర్చొన
బట్టి వేణుగోపాలుడు మాకు దక్కనే మాయమ్మ మాతల్లి
నీవు కూర్చొనబట్టి రాగద్వేషాలు రాకేలేదు మాయమ్మ
మాతల్లి నీవుకూర్చొనబట్టి అంశద్వర్గములు అడగిపోయె ||మా||
మాయమ్మ మాతల్లి నీవుకూర్చొనబట్టి కర్మసంచితములు
కాలేకపోయె ||మా|| మాయమ్మ మాతల్లి నీవుకూర్చొనబట్టి
మూడుగుణంబులు మూల దాగె ||మా|| మాయమ్మ మా
తల్లి నీవుకూర్చొనబట్టి ఈడపింగళ నడుజాడగన్నాము నూ
యమ్మ మాతల్లి నీవుకూర్చొనబట్టి తోడుబాయక హరిని
కూడియున్నాము ||మా|| మాయమ్మ మాతల్లి నీవుకూర్చొనబట్టి
అంతరిక్షమునందు అమరియున్నాము మామమ్మ మాతల్లి
నీవుకూర్చొనబట్టి ఆనందరూపుని ఆత్మగన్నాము మాయమ్మ
మాతల్లి నీవుకూర్చొనబట్టి ఏటియావలనున్న సూటిగన్నాము
మాయమ్మమాతల్లి నీవుకూర్చొనబట్టి పాటించి గురుబోధ
సూటిగన్నాము పెనుమత్స మహాయోగి దాసులైనాము
సద్గురుని సేవించి ధన్యులైనాము ||మా||

కీర్తన.

ఎన్నాళ్ళకు నాకన్నుల బడితివి ఇక నిను విడవను
మహాయోగి ఎన్నగానునీకన్న నాకు దిక్కెవ రింక నోసదా
యోగి ॥ఎ॥ ఆపన్నులగావగ బద్ధకంకణుడవమ్మ మహాయోగి
నీదాసుల నేలుట కీర్తిగాదె మహాయోగి ॥ఎ॥ యశము
కొరకు వేడితి భావమందున చాలా భద్రముగ నేలరమ్మ
మహాయోగివిగావా ॥ఎ॥ ముక్తికొరకు నిను బ్రాంఛితిని
ముదముతో గావుము యోగి జ్యేష్ఠ శుద్ధ యేకాదశి శనివా
రము రాగ ॥ఎ॥ నిను కన్నులజూచు భాగ్యము కలుగజేయవే
త్తి నినుజూచిన కన్నులనే నితరముజూడను నాదండీ ॥ఎ॥
పెనుమత్స మహాయోగి పదములు శిరమున దాల్చెదనమ్మా
యీ దాసురాలి భారమదంతా నీదేవమ్మా ॥ఎ॥

కీర్తన.

నీ మోమాటము మాకు ఏమియులేదు మహాయోగి
హృదయం బైదినిను జేసితి త్రిపురారివని నిన్ను నమ్మితిని
త్తి తెలిసి బంధించితిని భయమేల మాకు ॥నీ॥ మోక్షమనే
లంచమిచ్చి మము బంపకున్న మోసగించి హృదయ బైది
నినుజేసితి ॥నీ॥ పతితపావనత్తి నరమివ్వకున్న విడుదలలేదమ్మ
ఇక జాగులేల ॥నీ॥ పోలేవు నాత్తి పోదామనుకొన్న ప్రేమ
త్రాటితో నిను బంధించివేస్తే ॥నీ॥ రాతిగోడలు గావు
ఎగిరిపోవుటకు నినుపసంకెలల్ గావు విడిపించుకోను ॥నీ॥
హృదయ కుడ్యము మధ్య ఉంచితిని నాత్తి ప్రేమసంకెలల

బటి బంధించివేసితి ||నీ|| జైలుకు కాపలా నేనేను తల్లి గురు
 తులేని తుపాకి క్కయుంటిని తల్లి ||నీ|| నాపైన యధికారు
 లింక యున్నారు వారియొద్దకుబోయి విడుదలకోరు ||నీ||
 ఆఫీసుకు పెద్ద బ్రహ్మయ్యబాబు మహావీరుడు కుటుంబరావు
 నెరుగవా విజయమొందిన వీరవెంటరత్న మహాగొప్ప
 వాడండీ గంగాధరరావు ||నీ|| శేషమ్మ శక్తియు నీవెరుగ
 వేమొ మాభక్తులందరు మరిమెచ్చుచుండ్రు ||నీ|| ఉన్నారు
 మాలోన మహావీరులింక మోక్షలంచము నిచ్చి విడుదలకోరు
 ||నీ|| వారి వ్రాలుతోడ ఒక పత్రముడిగీ రమ్ము నాదిశకు విడు
 దలగోర పత్రముండిన నిన్ను నే నమ్మ నమ్మ పుండరీకా
 ఝలు సాక్ష్యముండాలి సాక్ష్యముండిననాకు దయరాదు తల్లి
 మోక్షలంచంబివక దయరాదు తల్లి ||నీ|| యీ తీరుగాకున్న
 విడుదలలేదు దయతలచి చెప్పడి త్వరపడు తల్లి ||నీ|| నీ యబ్బ
 సొమ్ములేమోక్షవి తమునూ మూకియ్యవేమి మర్యాదగాను
 అబ్బతిట్టితినని కోసగించకు తల్లి భవసాగరము దాటలేక నిను
 తిట్టితి ||నీ|| పెనుమత్సనాస నీవు నాయందు వుండా నా కేమి
 కొదువమ్మ మహాయోగి తల్లి దోసిల్పొగ్గితినిన్ను దైవమనుచూ
 తల్లి దాసురాలకు దైవాము నీవె ||నీ||

కీ ర్త న.

పాలించుమని వేడితీ శ్రీ మహాయోగినీ పాలింప నీక
 న్న దిక్కెవ్వరు యోగి దాసులదొరనంటినీ శ్రీ మహాయో
 గినీ ||పా|| శిరమున పడగతో కరమున చక్రముతో అవతరించిన
 తల్లివీ శ్రీ మహాయోగినీ ||పా|| భక్తుల కందరికి భవబంధ

ములు బాప అండనీనని మహాయోగిని శ్రీ మహాయోగిని || పా ||
 వీపాపమెరుగము నీపాదము నన్నితీ ఈ ప్రొద్దున బ్రోవకున్న
 దాపెవ్వరులేరు మహాయోగిని చెరుకూరి గురుదేవ కృపజూచి
 మముబ్రోవ ఇదియేను సమయముజూగులేల మహాయోగిని || పా ||
 గతిలేని నాపంటి మతిహీనులకు నెల్ల గతియు నీవేయుంటిని
 శ్రీ మహాయోగిని || పా || పెనుమత్సపురములో చిత్రముగ
 వెలసిన చిన్నయోగివంటిని శ్రీ మహాయోగిని || పా ||

కీర్తన.

రావా పెనుమత్స మహాయోగితల్లి నీరాక కంఠో
 వేచియుంటిని మోము జూపగ రావేమి భక్తులసారథి మహా
 యోగి బ్రహ్మతనూజ పాలింపకున్న నిందలు పడెదవు యిక
 నైన మహాయోగితల్లి మము బ్రోవకున్న మనజాలను యీ
 ధరలోన || రా || అందు ఇందున ఎందును జూచిన అగుపడ
 వైతివి మహాయోగి నీ దర్శన మీయగ లేవా మీ దరిజేర్చ
 వదేమి తల్లి || రా || పరిపరివిధముల ప్రార్థనజేసిన పరాకుజేస్తివి
 మహాయోగి పరాకుకోర్వక సాపిని నేనై నిందలుజేసితి మహా
 యోగి నిందలుబాపి నీనయజూపి దర్శనమిచ్చియు దరిజేర్చి
 కొమ్మా || రా || లింగధర మీ పాస్వతీ బంగారుతల్లివి మహా
 యోగి విష్ణుప్రాణప్రియ మహాయోగితల్లి నీకై వ్రాసితి మహా
 యోగితల్లి || రా || పెనుమత్సనగరి నీకన్న మహాయోగి దాసు
 రాలను దీవించి కావుము యోగి దీనజూచిన మహాయోగి
 || రా ||

అనంతరంగము శ్రీవైకుంఠము పెనుమత్సంతా యోగి
 భజన మేమిర నకుడా జాలము జేసేవు నవ్వులుగాదిది
 యోగిభజన ॥అ॥ కామకోధంబులు ఖండించండి కడువేగ
 భజనలు జేయండి ॥అ॥ మూడుగుణంబులు విడువండి మోక్ష
 సాధన జేయండి ॥అ॥ చిత్తమునిల్పి భజనలుజేయండి శివుని
 సన్నిధి జేరండి ॥అ॥ పెనుమత్సమహాయోగి గురువండి
 ప్రేమతో నమ్మినామండి ॥అ॥

కీ ర్త న

మహాయోగి యతివరా ఇదిగో నీకు జోహారు పీఠి
 తోడ వేగమే అందుకొమ్ము మహాయోగి ॥మ॥ ఎల్లవేళలం
 దునా కాలజ్ఞానంబువాసి కన్నతల్ల మాకునూ ప్రసాదించివీ
 ॥మ॥ భవములోన బడితిమీ బాధలందుచుంటిమీ బాప
 నీవె మేటివీ భయములేకు మాకిక ॥మ॥ రమ్మరమ్మవేగమే
 మమ్ముగావ మహాయోగిఇమ్ముమాకభయమ్ము నీవిమ్ముగాను
 మహాయోగి ॥మ॥ దైవమచుచు వేరుగా లేకు మాకునిజముగా
 దైవమైన గురుడవైన అన్ని మాకు నీవెగా ॥మ॥ భక్తజనుల
 తోడనూ బోధనల్పుచుంటివీ సాటిలేని నీకుకీర్తి వ్యాప్తి
 జెందెనంతటా ॥మ॥ చైతన్యరూప మాసేన గొనుము హేప్రభో
 లక్ష్మీ పార్వతీ రమ్మ అభయమియగా ॥మ॥ నీకుదాసు
 లందరూ నిన్నె నమ్మియుండిరి పతితులైనవారి గాన భగ

• వంతుడవు నీవెగా ||మ|| లక్ష్మీ పార్వతివి నీవెగా దీనులాను
 బ్రోవవా నీదుపాద సేవకుల గావ సమయ మిదేగా ||మ||
 ఏల జాగుసేయకూ ఎంతకాలమింకనూ మాకు మంచిబుద్ధు
 లొసగి మమ్ము చేకొమ్మికా ||మ|| పెనుమత్సదాసులకు
 తోడునీడవగుచునూ కరుణతోడగావగా కన్నతల్లివైతివీ ||మ||

కీ ర న.

నమ్మి వచ్చితి నమ్మ మహాయోగి నా నమ్మిక లేమి
 జేసితివమ్మ మహాయోగి నా నమ్మిక లన్ని మహాయోగి
 నట్టకలిపితివా సదాయోగి ||న|| నీ అభయ హ సంబుతో
 మహాయోగి నా శిరమున బెట్టిన ప్రేమలన్ని సదాయోగి
 • ఐక్యంబుజేసికొంటివ మహాయోగి | నొక్కమాటైన జెప్పక
 పోతివి సదాయోగి ||న|| పిచ్చి పిచ్చిపిచ్చంటివి మహాయోగి నీ
 మృదుమధురవాక్కుతో సదాయోగి ధారమ్మంటివి మహాయోగి
 రహస్యమేమి జెప్పవైతివి సదాయోగి ||న|| గురుసుతుల కంద
 రకు మహాయోగి గుర్తులేమి జెప్పితివమ్మ మహాయోగి
 భక్తులందరకు మహాయోగి బట్టబయలు జేసితివమ్మ సదా
 యోగి ||న|| దిక్క నీవనుకొంటి మహాయోగి దీనులబ్రోచు
 దేవుడంటి మహాయోగి దీనురాలను మహాయోగి భిక్షువైతు
 కొమ్మంటివా సదాయోగి ||న|| పెనుమత్సనగరితో మహా
 యోగి చెరుకూరివారిగృహమందు గురుడు ఉన్నాడని మహా
 యోగి గుర్తుతో : స్తినమ్మ సదాయోగి నాగుర్తులన్నియు
 మహాయోగి నట్ట కలిపితివా సదాయోగి ||న||

మ ం గ ల హ ర తి.

మునివేషధారికి మోహనమూరికి వినయవివేకాది
వివిధాలంకారికి ||ము|| సాధురూపముతోడ సర్వజనులగూడి
సర్వముతానని తెల్పినతల్లికి ||ము|| గురురూపముదాల్చి పరమ
వాత్సల్యంబున పరమార్థంబును తెల్పు పరమపావనికి ||ము||
వేదాంతసారంబు వాడలవాడల దిరిగి వెదజల్ల భువిలోన వెల
సిన తల్లి కిప్పుడూ ||ము|| హరినామ కీ ర్తనమే ఆగమాంత సార
మని నిరతము బోధించు పరమపావనికి ||ము|| దాసురాలు
ఇచ్చె నీకు హారతి సరసనక్షకొనుము శాంతముతోడ ||ము||
పెనుమత్సరూపయోగి ప్రేమతో ఇచ్చితివి దాసులందరికి
వర్చనమివ్వవమ్మ ||ము||

మ ం గ ల హ ర తి.

జయహారతి గైకొనుమా మహాయోగి నే నీ నామ
మునే కీ ర్తనగా పాడెదనమ్మా మహాయోగి మహాయోగి
నే నీ నామమునే కీ ర్తనగా పాడెదనమ్మా ||జ|| పెనుమత్స
పురముననూ వెలసినావమ్మా వెరవేల యిక మాదరికి వేగమే
రావా మహాయోగి మహాయోగి ||జ|| విశ్వమంత యెటు
జూచిన నీ మహిమేగా కనవా నీదగు నామమునే కీ ర్తనగా
పాడెదనమ్మా మహాయోగి మహాయోగి ||జ|| దానిమ్మ ఖర్జూర
ద్రాక్షపండ్లరగింపుమా యీ దాసులను కనికరించ వేగమే
రావా మహాయోగి మహాయోగి యీ శిష్యులను కనికరించ
వేగమేరావా మహాయోగి మహాయోగి ||జ||

జోలపాట

జోలను బాడెద రావా మహాయోగి శ్రీరావమ్మ
బ్రహ్మయ్యకుమారి ||జో|| పెనుమత్స బృందలోలా నీకు
జోలావేడితి మహాయోగి ||జో|| భక్తులు నిను మొరలు బెటగ
సమాధినుండి బయటకుపచ్చి ఆపదలెల్ల బాపి బహురూపి
బ్రోవుమంటి ||జో|| భక్తులకు మోక్షమునిచ్చె మహాయోగి
నిను నే వేడితిని ముక్తికాంతవంటి బ్రోవుమంటి భయములను
యెడబాపుమంటి ||జో|| పెనుమత్స మహాయోగి శతవందన
ములు నే జేసితిని మురళిగానలోలా మొరవినవేలా శరణని
వేడితిని ||జో||

పద్యము.

చేతులార శివునిపూజచేసి యెరుగ భక్తి గలిగి సదాము
కుందుని భజన యెరుగ గురుచే గురువుని పూజించియెరుగ
పెద్దలకు దణ్ణంబు పెట్టియెరుగ బీదలకు భిక్షంబు పెట్టియెరుగ
అన్నదానం బొక్కనాడు చేసియెరుగ వస్త్రహీనునికి వస్త్రంబు
లిచ్చియెరుగ ఇట్టి పాపినిబ్రోవ దిక్కునీనె మహాయోగి నన్ను
మన్నించవమ్మ.

పద్యము.

1. సత్యవంతుని భాగ్యవు సావిత్రివిగాకున్న ఇంత కఠినవ్రతం
బెట్లు సాధించితివమ్మ
నలునిభార్యవు దమయంతివి గాకున్న ఇన్ని కష్టములనెట్లు
భరియించితివమ్మ

హరిశ్చంద్రుని భార్యవు చంద్రమతివిగాకున్న ఇంత సత్య
మున కెట్లు ఒడిగట్టితివమ్మ

రామభార్యవు సీతవుకాకున్న ఇంత వ్రతమహత్యం బెట్లు
కలిగెనమ్మ

అత్రిముని భార్యవు అనసూయవుగాకున్న యింతమహత్యం
బెట్లు కనుగొంటివమ్మ

2. నీ మహత్యంబు గొనియాడ తరమానె శేషశాయికైనా
మహి నుద్ధరించుటకు వచ్చిన మహాయోగివిగాకున్న ఇటు
వంటి సాధ్వీమతల్లి ఈ మూడుజగములందు లేదు లేదూ.

3. ఇటువంటి సాధ్వీమతల్లులు లేరు లేరటంచు దిక్కులు
పిక్కటిలె
ఇటువంటి సాధ్వీమతల్లులు లేరు లేరటంచు ఆకాశవాణి
బల్కె

ఇటువంటి సాధ్వీమతల్లులు లేరు లేరటంచు భరతమాత
పక్కున నవ్వెన్

4. ఇటువంటి సాధ్వీమతల్లి పెనుమత్స గ్రామమందు చెరు
కూరి గృహమందు శ్రీరావమ్మ బ్రహ్మయ్య దంపతుల
గర్భమందు జనియించితివమ్మ మహాసాధ్వీ నీవు

5. ఆ తల్లిదండ్రు నోములు ఫలియించె వారి వంశంబు పావన
మయ్యె ఆ పురజనులు నిను జూచు భాగ్యమబ్బె మహా
యోగిని

మదినీయ నీమీద పద్యములు వ్రాసి మనసుతో సమర్పించితి
నమ్మ తప్పులువొప్పులుగా భావించి దాసురాలను దరిజేర్చు
కొనవమ్మా॥

క్త ర న.

నీకృష్ణలీలలు నీయద్భుతంబులు అంతుజెప్ప నేను
ఎంతదానను తల్లి ఊహించిచెప్ప ఊహలేమాతల్లి వర్ణించి
చెప్ప నావశముగాదు తల్లి తడికలలోనుండి తళతళ మెరుపులు
మెరుపుచాయజూడ మెలిమైతోచె॥నీ॥ ముంగురులు జూడ
ముద్దెటదోచె ప్రియముడిజూడ పిలువను మనసాయె ॥నీ॥
సూర్యులు మొదలగు శోభితనానీ పంచరత్నాలవీ సోలినదీ
భాస్కరప్రభకన్న మిలియమైనాది ॥నీ॥ త్రేతాయుగమునందు
నదేవదేవునకు కుబేరుడిచ్చిన పూలవిమానం ఎందరు ఎక్క
నల్గురుకాళీ భూసురులు చెప్పగ బుద్ధితో వింటి కలియుగ
మందున పెనుమత్సదాసులకు మహాయోగి నామమే మాకు
విమానం భక్తితో గొలిచిన పరమభక్తులకూ ఆశనువదిలితే
అంతులేవి కాళీ ॥నీ॥ సూర్యచంద్రుల బాట సాంపుగనడచితే
సోహసోహం బను తిక్కుటుతీసుక చూపులో రూపమే
చుక్కానిబట్టితే వరస తెలుసుకొని ఒదిగికూర్చుంటే విమాన
ములో వింతలు జూడొచ్చు ॥నీ॥ గోవిందునామమే కొల్లగ
జూడొచ్చు శ్రీరామనామమే చిత్రముగజూడొచ్చు రంగవి
నామమే వింతగజూడొచ్చు మహాయోగి నామమే నుది వింత
జూడొచ్చు ॥నీ॥ దాసానదాసురాలను తల్లి పెనుమత్స మహా
యోగి శిష్యురాలను తల్లి ॥నీ॥

కీర్తన.

వింతజేసేవు యోగి పంతమేలనూ పంతము మాని
 మహాయోగిపాదసేవ నియుమా ॥వి॥ తల్పుచాటునా యోగి
 తరుణులెవ్వరూ ముక్తికాంతయోగినీవు నిలిచియుంటివా ॥వి॥
 రద్దిజేసినా మేము బుద్ధిజెప్పవా రద్దిమాపి బుద్ధిజెప్పి జ్ఞానా
 మృత మొసగవా ॥వి॥ నిర్వికల్ప సమాధిలో నిలచియుంటివా
 యోగి విష్ణు మహేశ్వరులతో బంతులాడి వచ్చితివా ॥వి॥
 పెనుమత్స పురములో దాసుల దొంగవూ ముల్లోకములకెల్ల
 కన్నతల్లివైతివా ॥వి॥

ఆరగింపు పాట

ఆరగించవమ్మ అమ్మా మహాయోగి వెయ్యారు విధ
 ములు తియ్యాని ఫలములు ॥ఆ॥ బీదవైతినాని భేదమెంచ
 కమ్మ కదలి నాకికేళ కర్మారఫలములు ॥ఆ॥ కండచక్కెరతో
 ఘననిమ్మపండ్లతో నిండువేడుకతో పెనుమత్స పురనివాస
 ॥ఆ॥ పాయసాన్నముతో పానకం వడపప్పు బాయని నీపాద
 దాసురాలుదెచ్చె ॥ఆ॥

ఆరగింపు పాట

ఆరగించవమ్మ మహాయోగి శ్రీకృష్ణునితోను ఆర
 గించవమ్మ మంచి అరటిపండ్లు చెరుకుపానకం ॥ఆ॥ ఆరగించ
 వమ్మ మహాయోగి శ్రీరామునితోను దోరమామిడి ఫలములు
 పనసతోనలు తేనెచక్కెర ॥ఆ॥ ఆరగించవమ్మ మహాయోగి

హనుమన్నతో ఊరగాయ చలిసిపెగుగు తీరు పులియోగిర
ములు || ఆ || ఆరగించవమ్మ మహాయోగి భక్తులతోను పాలు
మీగడ కండచక్కెర బుగాయగిన్నియలతోడ || ఆ || ఆరగించ
వమ్మ మహాయోగి అనుజులతోను దాసమానసావికాస
పెనుమత్స పురవాస నీ || ఆ ||

కీర్తన.

పెనుమత్స పోవలెనూ మహాయోగిని గనవలెనూ
పెనుమత్స పోవలెనూ సహాయోగిని గనవలెనూ || పె || మహా
యోగి మహాయోగియనినే మనముననే తలువగా నెఱిహోఁబహో
యనుచును సగగునవచ్చినతలి కడగు || పె || చేరుతాలను చేతబూని
చిన్నియోగిని దలచితి జన్మదుఃఖములు రావు జ్ఞాన వై రాగ్యం
బులతోను || పె || కరమునా తాంబూరబట్టి ముక్తికాంతను
ముందుబెట్టి మహాయోగిమహాయోగి మహాయోగిని స్మరణలు
జేయుచు || పె || పూర్ణయగారి పరిపూర్ణముతోను అప్పయగారి
మహాత్యముతోను మహాయోగి వచ్చె మహాయోగి వచ్చె
యనుచు మహాయోగిని స్మరణలు జేయుచు || పె ||

కీర్తన.

చతురశ్రజాతి - ఆదితాళము

ఎందుజూచినను ఏకరూపమై వెలుగుచున్నది మహా
యోగి సంకులేక ఆనందరయంబై సర్వసాక్షియై సర్వము

తానై ||ఎ|| నీవు నేనను భేదమునోపక నిలచియున్నది మహా
 యోగి భావాతీత చిదాకాశంబై పరిపూర్ణంబై పరతత్వంబై
 ||ఎ|| అండబ్రహ్మాండములంతట నిండియున్నది మహాయోగి
 ఖండమెగాక యఖండరూపమై కర్తయు కర్తయు భోక్తయు
 తానై ||ఎ|| దేశాగేశముల మోహమువీడిన తెల్లనియున్నది
 మహాయోగి సోహంకారము నిలకడజేసిన సుషుప్తులపాలిట
 కల్పభూజమై ||ఎ|| శ్రీ గురుకరుణామృతరసము నుససిద్ధియై
 గును మహాయోగి రాగద్వేషము రహితముజేసిన రాజయో
 గులకు చింతామణియై ||ఎ|| వాసిమీర పెనుమత్స సహాధి
 యందు నిలచియున్నది మహాయోగి గాసియెరుంగని దాసులకు
 జానసాధులకు మూలము తాడె ||ఎ||

శ్రీ ర న.

పూజకు రండమ్మా పుణ్యాత్ములారా వారాని కొక
 దినము వరుసతప్పకుండ పుణ్యఫలముచేత పూజజేతాము||పూ||
 సద్గురుదేవా పూజ ఆనందమాయె బ్రహ్మానందమాయె ||పూ||
 తొలి నే జేసిన పూజఫలముచేత నామనస్సు పూజించ మహా
 యోగి గురుడు దొరకెనమ్మ ||పూ|| పాతికయేళ్ళనుండి పడ్డా
 కష్టాలన్ని భావాభావములందువరకుజేసి బయలుజేసిన మహా
 యోగి గురువు దొరకెనమ్మ ||పూ|| నిద్రహారములేక నివసించి
 జేసిన యోగభావమంత నా మనసు వైకుంఠస్వామి గురుడు
 దొరకెనమ్మా ||పూ|| ఎంతో మంచి గురుడు దొరకెనే నా
 మనసున యున్న సంచితములు బాపెనో ||పూ|| గురుకు లేడని



మ హా దేవీ ని

A36

B36

గునిసితిని నామనసునందు మహాయోగి గురుడు
తాండవమాడుచుండెను || పూ || చప్పిడి యుప్పిడి లేకుండ
నా మనసు సమ్మతముగా పూజించ కలియుగ అవతార
మూర్తివై మహాయోగి గురుడుదొరికెనమ్మా || పూ || అలజడి
లేకుండ అంతులేని భావమంతా ఖండనజేసి వ్రాసి కాలజ్ఞానం
బును కాలజ్ఞానంబువ్రాసి ఖర్మముల బాపెను మహాయోగి
గురువు యెరుకమరుపులేక వేదాంతమంతా పెనుమత్స పుర
మున వెలసిన మహాయోగి గురుడు వెలసి వేదాంతమంతా
వెదజల్లెను మహాయోగి గురుడు || పూ ||

కీ ర్త న.

ఎంతో మంచిగురువు దొరికె మోహపాశము ద్రుం
చెనే || ఎ || ఆనందమున మోదమంది భావము బయలు
పరచెనూ || ఎ || చింతమాను పూయువిధము సూటినాలో
దెల్పెనే అంతరంగమందు గురుడు ఆటలాడుచుండెనే || ఎ ||
ఏడుకొండలకుపైగా ఏకాంతము జూపెనే సాక్షిగా వెల్గేదీక్షలో
తాండవమాడుట జూపెనే || ఎ || గురుతులో చెంగల్వబువ్వులు
పూసెవిధము జూపెనే గురుతువిడిచి పైగానున్న ఆవల
తత్వము పొందుమానెనే || ఎ || భేదభావము విడదీసి తనలో
ధీరతగా నుండుమనెనే మహాయోగి గురువు జెప్పగ సుబ్బ
మాంబ వినెనే || ఎ ||

కీ ర్త న.

ఎటుబోతివో మహాయోగి యిటురావ మహాయోగి
మటుమాయ చేయదగునా మహాయోగిసీవు నన్ను || ఎ ||

ముచ్చటలాడవేమి ముద్దుయోము జూపరావ ములోకముల
 కెల్ల కన్నతల్లివేనావు ॥ఎ॥ పాపహిత మహాయోగి పాలింప
 రావనన్న వెతలు బెట్టెదవేల వేగమె నన్నుబ్రోవ ॥ఎ॥
 నాదారి జూపరావా నిరుపేదరాలచు తల్లి నిత్యము నన్ను
 బ్రోవ నీ కింత భారమయోగి ॥ఎ॥ ఎక్కడనుంటివమ్మ
 ఎందులదాగితివమ్మ దయతోడ బ్రోవవేమి పెనుమత్సనివాస
 యోగి ॥ఎ॥ సొసారాబుధి దాటి దరిగానలేను తల్లి మాయల
 నెల్లద్రుంచి మన్నించు మహాయోగి ॥ఎ॥ దాసురాలు మొర
 విని గొబ్బునబ్రోవలేవా దీనపోషకయోగి దీనురాలినిగావుము
 తల్లి ॥ఎ॥ శ్రీరావమ్మ జననీ దాసులను గవవేగా దాసురాల
 గాన నీకు దయతో బ్రోవుముతల్లి ॥ఎ॥ కలికాలమానవులకు
 కర్మంబు బాపుటకు పెనుమత్సపురములో ప్రేమతో వెలసిన
 యోగి ॥ఎ॥

కీ ర్త న.

పద్యములు గావమ్మ పణతులారా యివి తత్వాలు
 గావమ్మ తరుణులారా యివి కాగితాలు కావమ్మ కాంత
 లారా ఇవి ॥ప॥ అమృతమనే సిరా ఆదిలో దీసి దయయన్న
 కలమును ధరణిలో పట్టి విత్తనంబులుజల్లెమహాయోగి తల్లి
 వీధులంతా దిరిగి విత్తనంబులు వెదజల్లి వీసువారని భేద
 మెంచక సందుగొందులు తిరిగి సాంతముజల్లి కరుణించిజల్లెనే
 కళ్యాణియోగి కృపగల్గిజల్లెనే భూజాతయోగి విత్తనంబులో
 వున్న బీజఫలమేమొ ఒకరికి తప్పలైతోచు మరిఒకరికి తాల్లె
 తోచు ఆవిత్తములు ఏరేటి సత్తువయుంటె ఏకాంత స్థలమున

ఏరొచ్చు విత నంబులు ||ప|| అది అంతులేనిగాదె కెతుకొని
 పంచకోశములతో పడికట్ట విత నములు సూర్యచంద్రులనే
 జోడెదులగటి భ క్తిజ్ఞానమనే పగముబట్టి ఛోఛోయనే సోహ
 మను నూహతో మడియనే మనసును మరివేగదున్ని ఆశ
 యనే నీరు అందముగబెట్టి కోర్కెలేకను గట్టు కొమరొప్పు
 బెట్టి పంచతన్మాత్రాలు మొలకలయి మొలిచి పంచరంగుల
 తోడ ప్రజ్వరిల్లెనుపైరు ||ప|| యోగాగ్ని చేతను పంట పండించి
 పండినపంటను పదిలంబుజేయుట యోగికిగాని నా కేమి తెలి
 యదు మహాయోగిజలిన విత నంబులు విత నంబులు ఏరుకవృద్ధి
 జెందుడి అర్థంబు జెప్పుమని అడుగు త్రిపురాంబ మాటిమాటి
 కడుగు మగువ రత్నాయమ్మ అర్థంబుఎట్టిదో అంతుతెలియక
 శ్రవణ శాంతిలేక చెడిపోతినమ్మ యోగమంటే యెట్టిదో
 మొదలు తెలియక తల్లడిల్లుచుంటిని తల్లి నేను సాంఖ్యతొరక
 మెట్టిదో సాధనతెలియక అమనస్క మెట్టిదో అంతుతెలియక
 భ క్తిజ్ఞానములేక పాడైపోతి ||స|| దారి తెలియకనీదరి జేరితినమ్మ
 తప్పులున్నను ఒప్పులుగాభావించి అపస్వరాలున్న ఆదరించు
 తల్లీ అంకితము బెటుటకు ఆజ్ఞ లేకను త్రిపురాంబజేసెను యీ
 తీరునన్ను దాసానుదాసులకు దాసురాలని తల్లీ పెనుమత్స
 మహాయోగి శిష్యురాలను తల్లీ ||ప||

కీ ర్త న

గురు కరుణామృతసారము గ్రోలుట పరిమభాగ్యమె
 ఓమనసా ||గు|| గురుపదసేవలు మరువకజేసిన నరకములేదే
 ఓమనసా ||గు|| పుట్టిగిట్టి మరి గర్భనతకము కొట్టుకొనుట

యేటికి ఓమనసా పటువిడువక అరిషడ్వర్గంబులు మటుమా
 పవే ఓమనసా ||గు|| చాలుచాలు ఇహపరసౌఖ్యంబులు ప్రాలు
 మాలకే ఓమనసా మూలమైన యానందపదవిలో నోలలాడవే
 ఓమనసా ||గు|| ఈడపింగళ సుషమ్నమధ్యను జూడగాంచవే
 ఓమనసా కడానితీగెలవంటి చిత్కళలగాంచి మించవే ఓ
 మనసా ||గు|| నీవు నేనను భేదములెల్లను బోవగనవే ఓమనసా
 నీవేనేనను సత్యార్థంబును నిల్కడగనవే ఓమనసా ధాతృ
 ధ్యానగేయమునందలి సూత్రము గనవే ఓమనసా సూత్ర
 మెరిగిన యోగికి మోక్షముసులభంబగునే ఓమనసా ||గు|| వాసి
 మీర పెనుమత్స మహాయోగి శిష్యురాలను ఓమనసా వాసి
 యెరుంగని దాసురాలకు మోసము జేయకే ఓమనసా ||గు||

కీ ర్త న.

సోహం సోహం సోహంబనవే ఓమనసా సోహం బను
 చును నీ మదిలో సాధనజేయవె ఓమనసా సోహముకంటెను
 మించిన సాధన మేమియు లేదే ఓమనసా ||సో|| శాస్త్రంబులు
 బహు చూచుచు కాలము పాడుజేయకే ఓమనసా శాస్త్రసార
 మని చెప్పె మహాయోగి సోహమంత్రమే ఓమనసా ||సో||
 సోహమంత్రభావముచే నీవు చిన్మూద్రపట్టవే ఓమనసా చిన్మూద్ర
 పటి దేహము మరచి శ్వాసను నిలుపవె ఓమనసా శ్వాసను
 నిలిపి ఓంకారంబు ఓనరుగ వినవే ఓమనసా ||సో|| ఓంకారం
 బునునిల్పి నీయాత్మమహిమ నాల్గుశబ్దములు మురిపెముగా
 వినవే ఓమనసా ||సో|| దశవిధనాదములకని నీవు సాధన
 జేయవే ఓమనసా సాధనజేసి శోధనబూని సద్గతినొందవె

ఓమనసా ||సో|| ధరణి పెనుమత్స మహాయోగిని గురువని
నమ్మవె ఓమనసా గురువని నమ్మి గుర్తునిలిపి దీనిగుట్టు తెలు
పునే ఓమనసా ||సో||

శైల పు పాట

శైలవా శ్రీ మహాయోగి మాకు శైలవా శ్రీ సదా
యోగి మాకు శైలవాసంగు మిక సేవకజనులము హృదయ
ములో నీనామము దలచెడ||శై|| ప్రౌద్ధపోయె నిక నిద్రవేళాయె
పవళించవమ్మా మహాయోగి మాకు ||శై|| శయ్యపై న నర
మాత్మని గూడుక బుజ్జగించవమ్మా మహాయోగి ||శై|| దాసు
లగు ఈ పామర జనులకు దారిజూపించియు వేగమే ||శై|| దాస
దాసనాలరత్న వెంకటదాసార్చిత మహాయోగి ||శై||

కీ ర్త న

మహాయోగి భజనకు మీరు రయముతోను శారమ్మ
ప్రేమతో భజనలు చేసినంతనే మహాయోగి మనలను రక్షిం
చున్ ||మ|| మహాయోగి హృదయము సోకినంతనే దాసురాలు
పాపముపోలేదా, మహాతకులంతా గూడి భక్తితోజేసిన
హరించున్ ||మ|| దాసుల భక్తికి మెచ్చియువేగ దర్శనము
జూపించును రాత్రియందున దర్శనమిచ్చి భక్తులనందరి కడ
తేర్చును ||మ|| కలికాలమానవుల కర్మగబు బాపుటకు విష్ణు
మహేశ్వరులే వీడ్కొలిపే మహాయోగన్ ||మ||

కీ ర్త న.

ఏమమ్మా మహాయోగి పెనుమత్సనివారస ఏమమ్మా
సదాయోగి పెనుమత్సనివాస ఏమమ్మా మహాయోగి ఏమి

సాములేకపోయె శరమునపడుగెంతో చిత్రమాయె మహా
 యోగి ॥౧॥ నెరిదానవైన కావు ఎంతోదచము కలను నీకు
 కరమున చక్రముండుట కారణమేమొ యోగి ॥౧॥ రాణి
 వాసమువలె నీకు రాజసంబులు గలవు తల్లి వస్త్రములేక
 యుండుట వబ్బిడేమొ యోగి నీకు ॥౧॥ మానాభిమానములు
 చాలకలవు యోగి నీకు భక్తహృదయమందు పవళించు
 టెందుకో ॥౧॥ తల్లిదండ్రు అన్నిదమ్ము లక్కచెల్లెలుండగాను
 పోయిపోయి పరమాత్మచేత చేరు టెందులకో ॥౧॥ అంద
 మైన భవసంబులు అన్ని కలిగియుండగాను తడి కెల
 సమాధిలో యుండుట ధర్మమేమొ తల్లినీకు ॥౧॥ పంచభక్త్య
 పరమాన్నంబులు చాల కలిగియుండగాను అన్నహారంబులు
 మాని అలసిపోవు టెందులకో మహా యోగి ॥౧॥ కాంచనార
 వంబులైన కరువులేదు నీకు యోగి తెల్లవస్త్రం బెంత తేలి
 కాయె తల్లి నీకు కాలమృత్యువు గర్వమణచి భక్తులబ్రోవలేదె
 పామరులకు నీవు పరుగులిడు టెందులకో యోగి ॥౧॥ దిక్కునీ
 వటంచు నమ్మి యోగ మెప్పుడు చేయవైతి ఒక్క ప్రాణా
 యామమైన చేయవైతి మహా యోగి ॥౧॥ పెనుమత్సదాసు
 రాలు ప్రేమతోనిన్ను వేడ ఆదరించి బ్రోవకుండుట అన్యాయ
 మొ మహా యోగి ॥౧॥

కీ ర న

యోగినామామృతమె మనసా పాన మెప్పుడు జేయుమా
 గురుడొక్కడె యనుచు మదిలో తెలిసి ధ్యానముజేయుమా
 ॥యో॥ నీచవృత్తులు మాని శ్రీయోగి కలుషమును హరియిం

* చుమా యోచనంబులు తెలిసి, యోగినిజూచి ఆనందించుమా
 || యో || నిక్కముగ శ్రీ గురుని మదిలోనమ్మి పూజలు
 జేయుమా మహా యోగినితో సంతేరనిజగతిలోపల దెల్పుమా
 || యో || శ్రీ యోగికి పరిమళము గల పన్నీటిని జలక
 మార్చుమా మెత్తనె నా చీని చినాంబరములతో కురులొత్తు
 మా || యో || పట్టుష్కీతాంబరములు బ్రహ్మపుత్రి కర్పణ
 జేయుమా పట్టువిడువక ముక్తికాంతను గట్టిగా వలపోయు
 మా || యో || చందనకర్పూర పరిమళగ్ధము మోలదుమా
 మేలుగా కస్తూరి తిలకము ఫాలమందున దిద్దుమా || యో ||
 మల్లెలు మరిజాజి మగునము ఎల్ల వేళలగోయుమా యుల్ల
 మున శ్రీ యోగిపై కొల్లగ విరజల్లుమా || యో || చారుతన
 యజ్ఞోపవీతము పరియోగి కివ్వమా ముక్తికాంతకు మంత్ర
 పుష్ప సమర్పణజేయుమా || యో || శ్రీకరంబుగ దధిపాయ
 స్నానంబులు ఆరగింపులు జేయుమా నారకేళ కర్పూర నీ
 రాంజనము సమర్పించుమా యో. వాసిగా పెనుమత్ససమా
 మధియందున్న గురుడూ కనిణతో దాసురాలిని కాపాడిన
 మహాయోగిని || యో ||

కీ ర్త న

దరిశనమీయుమా బ్రహ్మతనూజ మాకు దరిశన
 మీయుమా మహాయోగినిబాలరామమునందేచాలగా వేడితి
 కాలుని వలగోన పాలవసేయక || ద || అప్పుడు నీమాయచే
 అన్నియు మరచి కళముకుతుకట్టి తపనజెందెడి వేళ || ద ||
 దూరముగా యమమాతలను చూచి తాకుమారై తలడిలెడి

వేళ ||ద|| ధరణి గుూ దాసురాలిని బోచియు కరుణతో
రక్షించు మరణకాలమునందు ||ద||

లా లి పాట

లాలి శ్రీ గురుబ్రహ్మ లాటాగనమ్మ లాలి శ్రీ
మహాయోగి తల్లి కోనుమ్మా ||లా|| క్షుత్పిపిపాపము న్ని
ఓర్చి నాలో నిండు సమాధిలో ఎట్లుండినావో ప్రపంచ
భ్రాంతులను ఎట్లు మరచినావో బాలచంద్రునిరీతి ప్రబలు
చుంటివీ ||లా|| ఎంకుజూచిన మరి సందులేక నిండియున్న
మహాయోగి తల్లి సేహసోహం బను మంత్రము
సాంపుగాను విరజల్లె మహాయోగి రాజయోగులకు ||లో||
ఆపరోక్షజ్ఞానమున ఆనందముపొంది వరుసగా భూ మధ్య
చోద్యంబు నెరిగి త్రివేణిసంగమములో స్నానంబులాడి విష్ణు
మహేశ్వరులతో ముచ్చటలాడి ||లా|| ధరలోన పెనుమత్సపుర
మందున మహాయోగి గురుని భక్తులందరూ అక్షయ మను
చునుదీవించగాను మహాయోగితల్లిని పట్టి తొట్టాపరమా ||లా||

జో ల లాట..

జో సచ్చితానంద జో ఆత్మానందా జో సదురులీల
జో భక్తపాల అక్షరములతోట్టి అమరియుండంగా శేషుడు
చెలరేగి ఆడుచుండంగా ముక్తి కాంతామణి జోహారులివ్వ
ముదమొప్ప పూజ్యులు పూజించుచుండ ||జో|| కుండలి
స్నానంబు కూడుండగాను ఉచ్చాస్ నిశ్వాస పాన్పునందున
ఊర్ధ్వముఖమునరేగి ఎదురాడగాను మానసికమునందు ప్రార్థ

నలుజేయ ||జో|| దివి దేవతాంగనలు పాటలు బాడ పుష్ప
వరము గురిసె పూర్ణంబుగాను షోడశకళలతో వీక్షింపు
చుండ చోద్యముగ మహాయోగి వచ్చి నిలువంగా ||జో||
క్షేత్రజ్ఞుడవనుచును చెలరేగిపాడ భక్తులంతాగూడి హారతు
లివ్వ అంబరవీధిలో నాట్యంబులాడ పరమసంబ్రమున
పాటలుపాడ ||జో|| ధరలోన పెనుమత్తు పురమునందున
పుణ్యులందరుగూడి పూజలనుజేయ మహాయోగి గురుని
చెంతజేరి నాసురాలుపల్కె దైవమనుచునూ ||జో||

మేలుకొలుపు

మేలుకొనుమా మేలుకొనుమా మహాయోగి తల్లి
మేలుకొనుమా మేలుకొనుమా మేలుకొనుమా సదాయోగి
తల్లి మేలుకొనుమా ||మే|| శిష్యులందరుగూడి నీవర్చనము
నను చేరి భజియుంపుచుండిరి మేలుకొనుమా ||మే|| యోగ
నిద్రలో నిలచితివి నీకైమేము లేచితిమి ఈభక్తితోప్రార్థన
చేయుచుంటిమి ||మే|| పశ్చేరములో ఫలహారములే ఎదురు
చూచుచున్నవిగా ఆరగించి మా ఆశ దీర్చు ||మే|| నిష్కమాని
మాభక్తివిని ఏలరావు మా గురుస్వామి నియమముతో నీవు
జేసితి ||మే|| ఆపనియందు అవతారుడవై వెలసి తల్లి
దాసులకోర్కె దీర్చుమంటిమి మేలుకొనుమా ||మే||

కీర్తన.

గురు కటాక్షము కల్గెనోయమ్మ మహాయోగి తల్లికి
గురుకటాక్షము కల్గెనోయమ్మ గురుకటాక్షము కల్లుటను
బహు తొలిజేసినపూజఫలము పరముజేరివలెనంటే ఇదేత్రోవ

గనరమ్మా ||గు|| విజయనామ సంవత్సరమంగు మహాయో
 గిని జూడ వీధివీధులు నిండెనోయమ్మ పిచ్చిపిచ్చి యనుచు
 దెల్పు పిచ్చియనుచు దెల్పు తెల్పు తల్లి ||గు|| పిచ్చిమాటలె
 యమృతగుటకని ప్రేమతో నమ్మినవారికి మోక్షమునకు
 త్రోవజూపు ము కిశాంత మహాయోగి ||గు|| తూలనాడుట
 మేరగాదమ్మ మీలో మీకు గురుతుపరచి చమనో యమ్మ
 మూడుమొసల కొండనకుమ ము కిచేరు పుష్పముదెల్పి యెరుక
 మరుపులు గురు పరచి యేకమైపోయెటందుకు ||గు|| ఆరుచక్ర
 ములు నిండెనోయమ్మ నీలోనున్న హంసతిరుగువిధము తెలి
 యమ్మా తెట్ట తెరుపు బట్టబయలు తేటతెలివి గుట్టుతెలిసి
 లోపలనడుమవెలిగి పరంజ్యోతిని జూచుటకు ||గు|| పెను
 మత్త పురముగోనమ్మా మహాయోగి భక్తులనుజూడగా
 నోయమ్మ సూటిదెల్పిన మహాయోగి చిన్నయాత్మగాంచి
 మెలగి సుబ్బమాంబచుకూడి పాడి గురుతుతప్పక నిలుచుటకు
 ||గు|| సంకల్పములు సమసెనోయమ్మ మహాయోగిని జూడ
 వింతమనసు మారెనోయమ్మా అంతులేని ఆనందమొంది
 వనరుగా నడినాళమంగు రెంటిమధ్య వెల్లుమన్న జ్యోతి
 చూపుగాంచుటకు ||గు||

మంగళహారతి.

మంగళమని మంగళమని మంగళమనరే మంగళమని
 పాడరే మహాయోగి గురునకూ ||మ|| తారకంబు సిద్ధి తెల్పు
 చైవగురునకూ పరమార్థ మంతు తెల్పు పరమగురునకూ ||మ||
 పండువెన్నెలలందు వున్న దండిగురునకూ కండలాగ్రమందు

వెల్లు దండిగురునకూ ||మ|| సచరాచరములందు సాక్షి గురు
నకూ అచలభావమందువున అమరగురునకూ ||మ|| జగ
జగములు వెల్లు జగద్గురునకూ యుగాయుగము లుండు
లుండువరకుండు గురునకూ ||మ|| చాసిగా పెనుమత్సరాస గురు
నకూ శాసురముగ దేశికేంద్రగురునకూ ||మ|| యీశామహేశా
మహాయోగి గురునకూ ధ్యాసమరుపని దాసులధ్యాన గురు
నకూ ||మ||

కీ ర్త న.

పెనుమత్స మహాయోగీ నీకు నిజహంపములు జూప
వమ్మ నీరేజవళనేత్రి నిత్యపూజలు నీకు మనసందుజేసెదమన
విగ్నేశానుత్త ||పె|| మెల్ల జగంబుల కెల్ల కన్నతల్లి పాలెను బ్రోచి
నావని యుల్లమందున నమ్మియుంటిని కల్లగాడిది మహాయోగి
త్తి ||పె|| పెనుమత్సపురమందూ నిన్ను కోరి మాసిందితి ముందు
ముందు జనమలెల్ల ఘనముగ నీచుట్టు నీవాక్యామృతముగ్రోల
నిన్ను ఆశించేకు మనము మరియొగుసేయక వినయముతో
వాకందరికి తరువుతో కైలాసపురమున వనరుగ సెలవియ్య
వమ్మ ||పె|| బంగారుబొమ్మనమ్మ నిన్ను శృంగారించగ
జూసి మమ్మ శ్రీకులసిహారములు ముదముతో మెడవేసి
అత్యంత తెల్లవస్త్రము మంగళముజాటి ప్రేమతో తల్లిదండ్రు
చెరువందెయుండగాను భక్తులకు బోధజెల్పు తల్లి ||పె||
భక్తుదొర వెనావు దాసుల మొగవినవెందుకూ ధనముకోస
మనీ నామనమున నెంచగలేదు మహాయోగీ నీ కరుణోగు
బోయెనో యిల కమ్మలప్పున గురునిచే వలయు బలముతోడ

వేగమె కలలో హరి కనవచ్చినటు తడయకను దయచేయవమ్మ
 ||పె|| పెనుమత్స మహాయోగి మమ్ము చేపట్టి రక్షించుతల్లి
 ఈపట్ల మముగావు ఆదిస్వరూపిణి బ్రహ్మయ్యపుత్ర మహిత
 గుణవతి భేదమెంచనువలదు నాపై తప్పలనుక్షమియింపుతల్లి
 కన్న బిడ్డలవలెను మమ్ముకరుణతో తాపాడుతల్లి ||పె||

స ద్గు రు మా త

శ్రీయోగి జయయోగి సోహం శృంగారయోగి మహ
 యోగి జయయోగి నామనసు నమ్మినయోగి ||శ్రీ|| అఖిలాం
 బమునినాయక ఆవాహన మిదోయోగి నీకు అఖిలలోకరక్ష
 కా సింహాసన మిదోయోగి నీకు ||శ్రీ|| సాతకసంహరణా పాద్య
 మిదో పాదములకు అఖిలలోకరక్షకా ఆర్ఘ్యమిదో హస్తము
 లకు ||శ్రీ|| ఆదిమధ్యాంతరహిత ఆచమనంబిదో నీకు మధు
 సూదన మదనజనక మధుఘోరం బిదోనీకు ||శ్రీ|| సతతదీన
 సుందార స్నానమునకు జలంబిదో వ్రతఫల సందానశ్శల వస్త్ర
 యుగళంబిదోనీకు ||శ్రీ|| యతిమునీంద్ర దేవవంద్యనీకు యజ్ఞో
 పవీతంబిదో నీకు చతనాజనక దేవ చందనంబిదో నీకు ||శ్రీ||
 పూతచరిత పురుషోత్తమ పుష్పదామ మిదోనీకు ఆతిదయా
 కర పతితపావన అగరుధూపం బిదోనీకు ||శ్రీ|| కరుణాకర సుగు
 ణధామ కర్పూరదీపం బిదోనీకు నరమృగ యవతారధీర
 నైవేద్యం బిదోనీకు ||శ్రీ|| ధారుణిదారిద్ర్యాపహర తాంబూల
 మిదోనీకు నీరాజాజిననాజవినుత నీరాంజన మిదో నీకు ||శ్రీ||
 మారకోటసుందరాంగ మంత్రపుష్ప మిదోనీకు కలియుగ

భ జ న కీ ర న లు

యవతారయోగి ప్రదక్షణ మదోయోగి ||శ్రీ|| పెనుమత్సపుర
 నివాసయోగి ఉపచారములనుస్వీకరించి ధ్యాసమరువనిదాసు
 రాలకు కరుణతోడను కైవల్య మిమ్ము మహాయోగి ||శ్రీ||

BCI

BC



మనసు ఫౌండేషన్ పుస్తకాల పరిశీలనావర్టిక

పుస్తకం సంఖ్య	TPLA126B164
పుస్తకం పేరు	భజన కీర్తనలు
తారీఖు	30/10/24
ముందు అట్ట	yes
వెనుక అట్ట	yes
మొత్తం పేజీలు	57
పెద్ద సైజు పేజీలు	No
ఖాళీ పేజీలు	C.I, bci, 6, 36b
లేని పేజీలు	1 to 4
తయారు చేసినవది	P. Pragathi
పేజీలు విడదీసినవది	P. Pragathi
స్కాన్ చేసినవది	Pragathi
పరీక్ష చేసినవది	pragathi
పేజీలు సరిచూసినవది	
బైండింగు చేసినవది	
ప్యాకింగు చేసినవది	
పరిస్థితి	Good